



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 6 Vol. VI	തിരുവനന്തപുരം, ചൊവ്വ Thiruvananthapuram, Tuesday	2017 ഒക്ടോബർ 10 10th October 2017	നമ്പർ No.	40
		1193 കന്നി 24 24th Kanni 1193		
		1939 ആശ്വിനം 18 18th Aswina 1939		

PART III

Dairy Development Department

ക്ഷീരവികസന വകുപ്പ് ഡെപ്യൂട്ടി ഡയറക്ടറുടെ നടപടിക്രമം

(ഹാജർ : ജോസ് ജേക്കബ്, ഡെപ്യൂട്ടി ഡയറക്ടർ)

നമ്പർ സി2/64/2016.

2017 ആഗസ്റ്റ് 18.

വിഷയം:—ക്ഷീര വികസന വകുപ്പ്—എറണാകുളം—പട്ടാൽ ക്ഷീരോൽപ്പാദക സഹകരണ സംഘം ലി. നമ്പർ ഇ-236 (ഡി) ആപ്കോസ്—സംഘം സമാപ്തീകരണത്തിനായി ലിക്വിഡേറ്റററെ നിയമിച്ച നടപടി റദ്ദ് ചെയ്ത് ഉത്തരവാകുന്നു.

പരാമർശം:—1. ഈ ഓഫീസിലെ 26-9-2016-ലെ ഇതേ നമ്പർ ഉത്തരവ്.

2. കുവപ്പടി ക്ഷീരവികസന ഓഫീസറുടെ/ലിക്വിഡേറ്റർ, പട്ടാൽ ക്ഷീര സംഘത്തിന്റെ 31-7-2017-ലെ 292/16 നമ്പർ കത്ത്.

ഉത്തരവ്

കുവപ്പടി ബ്ലോക്കിലെ പട്ടാൽ ക്ഷീരോല്പാദക സഹകരണ സംഘം ലി. നമ്പർ ഇ-236 (ഡി) ആപ്കോസ് പ്രവർത്തനരഹിതമായതിനാലും, സംഘം തുറന്ന് പ്രവർത്തിപ്പിക്കാൻ സാധ്യതയില്ലാത്തതിനാലും സംഘത്തിന്റെ

പ്രവർത്തനം സമാപ്തീകരിക്കുന്നതിനായി, കേരള സഹകരണ സംഘം നിയമം 72 (1) വകുപ്പ് അനുസരിച്ച് കുവപ്പടി ക്ഷീരവികസന ഓഫീസറെ ലിക്വിഡേറ്ററായി നിയമിച്ച് പരാമർശം ഒന്ന് പ്രകാരം ഉത്തരവ് പുറപ്പെടുവിച്ചിരുന്നു. ആയത് പ്രകാരം സംഘം സമാപ്തീകരണത്തിനുള്ള നടപടികൾ ലിക്വിഡേറ്റർ സ്വീകരിച്ചുവരികയുമാണ്.

എന്നാൽ നിലവിലെ സാഹചര്യപ്രകാരം പട്ടാൽ ക്ഷീരോൽപ്പാദക സഹകരണ സംഘം ലി. നമ്പർ ഇ-236 (ഡി) ആപ്കോസിന്റെ പ്രവർത്തന മേഖലയുമായി ചേർന്ന് പ്രവർത്തിക്കുന്ന ഐമുറി ക്ഷീരോൽപ്പാദക സഹകരണ സംഘം ലി. നമ്പർ ഇ-58 (ഡി) ആപ്കോസുമായി സംയോജിപ്പിച്ച് പ്രവർത്തിപ്പിക്കാൻ സാധ്യതയുള്ളതായി പരാമർശം രണ്ട് പ്രകാരം റിപ്പോർട്ട് ചെയ്തിരിക്കുന്നു.

മേൽ വിവരിച്ച സാഹചര്യത്തിൽ പട്ടാൽ ക്ഷീരോൽപ്പാദക സഹകരണ സംഘം ലി. നമ്പർ ഇ-236 (ഡി) ആപ്കോസിന്റെ പ്രവർത്തനം സമാപ്തീകരിക്കുന്നതിനായി പരാമർശം ഒന്ന് പ്രകാരം ലിക്വിഡേറ്ററെ നിയമിച്ച നടപടി റദ്ദ്ചെയ്തുകൊണ്ടും, സംഘത്തിന്റെ സമാപ്തീകരണ നടപടികൾ അവസാനിപ്പിച്ചുകൊണ്ടും ഉത്തരവ് പുറപ്പെടുവിക്കുന്നു.

ക്ഷീരവികസന വകുപ്പ് ഡെപ്യൂട്ടി
ഡയറക്ടറുടെ കാര്യാലയം,
എറണാകുളം.

(ഒപ്പ്)
ഡെപ്യൂട്ടി ഡയറക്ടർ.

ക്ഷീരവികസന വകുപ്പ് ഡെപ്യൂട്ടി ഡയറക്ടറുടെ നടപടിക്രമം

(ഹാജർ : ജോസ് ജേക്കബ്, ഡെപ്യൂട്ടി ഡയറക്ടർ)

നമ്പർ സി1/3743/2016.

2017 ആഗസ്റ്റ് 23.

വിഷയം:—ക്ഷീര വികസന വകുപ്പ്—എറണാകുളം—
മണ്ണാടി—ക്ഷീരോൽപ്പാദക സഹകരണ സംഘം ലി. നമ്പർ ഇ-302 (ഡി) ആപ്കോസ്-
സമാപ്തീകരിക്കുന്നതിനായി 1969-ലെ കേരള സഹകരണ സംഘം നിയമം വകുപ്പ് 72 (1) പ്രകാരം ലികിഡേറ്ററായി ഇടപെട്ടിട്ടുള്ള ക്ഷീര വികസന ഓഫീസറെ നിയമിച്ച് ഉത്തരവാകുന്നു.

പരാമർശം:—1. ഇടപെട്ടിട്ടുള്ള ഡയറി എക്സ്റ്റൻഷൻ ഓഫീസറുടെ 19-12-2016-ലെ സെക്ഷൻ 66 പ്രകാരമുള്ള 174/16 നമ്പർ എൻക്വയറി റിപ്പോർട്ട്.

2. ഈ ഓഫീസിലെ 14-2-2017-ലെ ഇതേ നമ്പർ കത്ത്.

ഇടപെട്ടിട്ടുള്ള സ്റ്റേഷനിലെ മണ്ണാടി ക്ഷീരോൽപ്പാദക സഹകരണ സംഘം ലിമിറ്റഡ് നമ്പർ ഇ-302 (ഡി) ആപ്കോസ് നിരവധി വർഷങ്ങളായി പ്രവർത്തനരഹിതമാണെന്നും, നിലവിൽ സംഘത്തിന്റെ രേഖകളൊന്നും ലഭ്യമല്ലായെന്നും സംഘം പുനരുജ്ജീവിപ്പിക്കാൻ ശ്രമം നടത്തിയെങ്കിലും യാതൊരു സാധ്യതയുമില്ലായെന്ന് ഒന്നാം പരാമർശ പ്രകാരം അന്വേഷണ റിപ്പോർട്ട് ലഭിച്ചിട്ടുള്ളതാണ്. ആയതിന്റെ അടിസ്ഥാനത്തിൽ

രണ്ടാം പരാമർശ പ്രകാരം ജില്ലാ സഹകരണ ബാങ്ക്, സർക്കിൾ സഹകരണ യൂണിയൻ, എറണാകുളം മേഖലാ സഹകരണ ക്ഷീരോൽപ്പാദക യൂണിയൻ എന്നിവയ്ക്ക് കത്ത് നൽകുകയും നാളിതുവരെ മറുപടി ലഭ്യമായിട്ടില്ലാത്തതുകൊണ്ടും ഈ സാഹചര്യത്തിൽ സംഘം സമാപ്തീകരിക്കുന്നതിന് ആവശ്യമായ നടപടികൾ 1969-ലെ കേരള സഹകരണ സംഘം നിയമം 71 (2) വകുപ്പനുസരിച്ച് സ്വീകരിക്കാവുന്നതാണെന്ന് എനിക്ക് ബോധ്യപ്പെട്ടിരിക്കുന്നു.

ഉത്തരവ്

മേൽ സാഹചര്യത്തിൽ മണ്ണാടി ക്ഷീരോൽപ്പാദക സഹകരണ സംഘം ലി. നമ്പർ ഇ-302 (ഡി) ആപ്കോസ് കേരളാ സഹകരണ സംഘം നിയമം 71 (2) വകുപ്പനുസരിച്ച് സമാപ്തീകരിക്കുന്നതിനുള്ള നടപടികൾ സ്വീകരിക്കാവുന്നതാണെന്ന് കാണുന്നു. ആയതിന്റെ അടിസ്ഥാനത്തിൽ 1969-ലെ കേരള സഹകരണ സംഘം നിയമം 72 (1) വകുപ്പനുസരിച്ച് ഇടപെട്ടിട്ടുള്ള ക്ഷീരവികസന ഓഫീസറെ ലികിഡേറ്ററായി നിയമിച്ചുത്തരവാകുന്നു. ലികിഡേറ്ററുടെ കാലാവധി ഈ ഉത്തരവ് തീയതി മുതൽ പന്ത്രണ്ട് മാസം ആയിരിക്കുന്നതും, നിശ്ചിത കാലാവധിക്കകം നടപടികൾ പൂർത്തിയാക്കി റിപ്പോർട്ട് രേഖാമൂലം ഈ ഓഫീസിൽ സമർപ്പിക്കേണ്ടതാണ്.

ക്ഷീരവികസന വകുപ്പ്

ഡെപ്യൂട്ടി ഡയറക്ടറുടെ കാര്യാലയം,

എറണാകുളം.

(ഒപ്പ്)

ഡെപ്യൂട്ടി ഡയറക്ടർ.